

L-Istatut tal-Kunsill Studenti MCAST (KSM)



1. Isem:

- 1.1. L-isem uffiċjali ta' dan il-Kunsill huwa "Kunsill Studenti MCAST" fil-qosor "KSM".
- 1.2. It-traduzzjoni uffiċjali ta' dan l-isem huwa *MCAST Students Council*.
- 1.3. Il-Kunsill Studenti MCAST huwa kunsill awtonomu.
- 1.4. Il-Kunsill Studeni MCAST, minn hawn 'il quddiem huwa imsejjaħ bħala KSM.
- 1.5. L-emblema uffiċjali tal-KSM hi dik mehmuża ma' dan l-istatut u għandu jkun dan l-istatut li jintuża għal kull skop uffiċjali.

2. Għanijiet:

- 2.1 Il-Kunsill għandu jkun imfassal mill-istudenti biex jaqdi lill-istudenti u biex jirrappreżenta u jaġixxi f'isem l-istudenti tal-MCAST f'dak li jikkonċernhom, kemm fuq livell istituzzjonali kif ukoll fuq bażi nazzjonali u internazzjonali.
- 2.2 Mezz ta' komunikazzjoni bejn l-istudenti, l-awtoritajiet relevanti u l-*stakeholders* konċernati biex iservi ta' pjattaforma (*forum*) miftuħa u aċċessibbli għal djalogu miftuħ u progressiv.
- 2.3 Li jagħti vuċi, saħħa u setgħa lill-istudenti billi jinkoraġġihom u jagħtihom opportunitajiet sabiex jerfġu responsabbilitajiet u jipparteċipaw u jagħtu kontribut lis-soċjeta.
- 2.4 Jippromwovi l-valur tat-tagħlim tul il-ħajja bħala dritt, bħala mezz għal skop akbar, kif ukoll bħala skop fih innifsu.
- 2.5 Hidma għad-demokratizzazzjoni u għat-trasparenza fl-edukazzjoni, sabiex jelimina kull tip ta' inugwaljanzi, diskriminazzjoni negattiva jew kull tip ta' ostaklu inġust għall-edukazzjoni u l-istudenti.
- 2.6 Pjanar ta' attivitajiet ma' għaqdiet oħra biex kulħadd jaħdem id f'id, billi iġib 'il quddiem il-formazzjoni u l-parteċipazzjoni tal-istudenti permezz ta' attivitajiet varji.
- 2.7 Mingħajr ma jissagrifika l-awtonomija tiegħu, jikkonsulta ma' *stakeholders* oħra fosthom, l-organizzazzjonijiet studenteski, l-amministrazzjoni tal-MCAST, il-Gvern, l-*Unions* u rappreżentanti oħra tal-istudenti, għalliema u lettori.
- 2.8 Deċiżjonijiet tal-KSM jfittxu dejjem li jilħqu l-interess ġenerali tal-istudenti kollha u partikolarment, tal-Membri Shaħ tal-KSM
- 2.9 Li jqajjem u jkabbar fost l-istudenti kuxjenza edukattiva, soċjali u kulturali.
- 2.10 Li jagħmel pressjoni fuq l-awtoritajiet li jieħdu ħsieb sabiex jiżguraw li l-kwalita' u l-livell tal-edukazzjoni oġġla jkunu l-aħjar possibbli u preżentati sew lill-istudent.
- 2.11 Il-KSM għandu jgħin biex iqajjem kuxjenza edukattiva fost il-Maltin u l-Għawdxin, u li jippromwovi kuxjenza dwar edukazzjoni għola diversi, moderna u li tħares 'il quddiem.
- 2.12 Li jsaħħaħ, iżid u jagħmel l-aħjar użu mir-riżorsi u l-facilitajiet tiegħu fl-aħjar interess tal-Membri tal-KSM .
- 2.13 Iressaq 'il quddiem spirtu ta' kooperazzjoni, pluraliżmu u ugwaljanza bejn l-organizzazzjonijiet.
- 2.14 Ikun mezz ta' bdil ta' ideat u informazzjoni bejn l-istudenti.
- 2.15 Iressaq il-proposti tiegħu għal programmi ta' għajnuna għall-istudenti ġewwa l-MCAST.
- 2.16 Jevalwaw proposti li ġejjin mill-istudenti u jagħti pariri lill-aministrazzjoni dwarhom.

- 2.17 Ikun lehen għal-istudenti emarginati.
- 2.18 B' għajjnuna ta' attivitajiet diversi, fosthom kampanji edukattivi kif ukoll pubblikazzjonijiet, isegwi, jevalwa u jsemma' lehen l-istudenti fuq problemi soċjali u problemi oħra li jistgħu jaffetwaw liż-żgħażaġh.
- 2.19 Jorganizza attivitajiet soċjali, edukattivi u kulturali għall-interess tal-istudent.
- 2.20 Iservi ta' mezz ta' koperazzjoni u komunikazzjoni bejn l-għaqdiet taż-żgħażaġh u jkun forum ta' djalogu u diskussjoni bejniethom.

3. Membri:

- 3.1. Il-membri tal-KSM jinkludu dawn li ġejjin:
 - 3.1.1. Membri Shaħ
 - 3.1.2. Membri Assoċjati
- 3.2. Il-membri shaħ tal-KSM huma l-istudenti li jkunu uffiċjalment registrati bħala studenti fl-MCAST.
 - 3.2.1. Dan is-sub-artiklu jinkludi kwalunkwe istituzzjoni oħra li minn żmien għal żmien tkun uffiċjalment registrata bħala parti mill-MCAST.
 - 3.2.2. Filwaqt li l-membri shaħ jinkludu studenti kemm Maltin u barranin u studenti *full-time* u anke *part-time*.
 - 3.2.3. Il-membri shaħ tal-KSM huma eligibbli li jivvutaw fil-laqgħa ġenerali tal-KSM li jmiss jew fl-elezzjoni għal membru gdid tal-eżekuttiv tal-KSM.
- 3.3. Il-membri assoċjati tal-KSM huma:
 - 3.3.1. Studenti jew persuni oħra li għadhom mhumiex registrati mal-MCAST izda li qedghdin japplikaw sabiex ikunu accettati fl-istituzzjoni
- 3.4. Il-membri assoċjati mhumiex elegibbli li jivvutaw fil-laqgħa ġenerali tal-KSM jew fl-elezzjoni għal membri godda fl-eżekuttiv tal-KSM.

4. Amministrazzjoni

- 4.1. L-ilsna uffiċjali tal-KSM huma l-Malti u l-Ingliż izda, sakemm ma jkunx neċessarju, għandha tintuża l-lingwa Maltija. Ilsna oħra jistgħu jintużaw jekk ikunu meħtieġa.
- 4.2. Il-verżjoni uffiċjali ta' dan l-istatut hu bil-Malti, għalhekk, f'kull kas ta' nuqqas ta' qbil jew ta' problema fl-interpretazzjoni tal-istatut jew parti minnha, il-lingwa Maltija għandha tapplika.

5. Deskrizzjoni

- 5.1. Il-KSM huwa kunsill studentesk, soċjopolitiku, rappreżentattiv u organizzattiv, indipendenti minn partiti politiċi, awtoritajiet ċivili u reliġjużi u istuzzjonijiet kummerċjali.
- 5.2. Il-KSM hija għaqda volontarja, awtonoma u bla profitti. L-ebda parti mill-qliegħ, kapital jew assi tal-għaqda ma jista' jintuża għall-benefiċċju personali, b'mod dirett jew indirett ta' kwalunkwe promptur, membru, amministatur, donatur jew kull persuna oħra interessata b'mod personali f'din l-għaqda.

6. Struttura

1. L-affarijiet interni tal-KSM għandhom jiġu mħarrġa mill-KSM flimkien mal-fondi kollha miġbura minn din l-għaqda.
2. Sabiex vot intern jista' jittieħed, irrid ikun hemm *quorum* (50% + 1). F'każ li l-votazzjoni tkun ndaq, il-President jieħu *casting vote*.
3. Membru li jkun għamel żmien konsiderevoli ta' aktar minn tliet xhur ma jattendix laqgħat tal-Kumitat eżekuttiv, għandu jiġi mgharraf mill-Kumitat Eżekuttiv.
4. Il-Kumitat Eżekuttiv jiġi elett għal perjodu ta' sena

7. Organi

- 7.1. L-organi uffiċjali tal-KSM huma dawn li ġejjin :
 - 7.1.1. Il-Laqqgħa Ġenerali
 - 7.1.2. Il-Kunsill Studenti MCAST
- 7.2. L-agenda tkun (i)ir- raġuni tal-laqqgħa (ii) Mozzjonijiet
- 7.3. Is-sedja jista' jkeċċi lill min ma jgħibx ruħu xieraq u jkun jista' ukoll jaġġorna l-laqqgħa f'każ ta' diżordni
- 7.4. Il-Laqqgħa Ġenerali Straordinarja tibda bin-numbru ta' membri preżenti.

8. Laqqgħa Ġenerali

- 8.1. Introduzzjoni
 - 8.1.1. Il-Laqqgħa Ġenerali Annwali jew Straordinarja għandha issir fil-preżenza ta' 10% tal-membri, iżda jekk wara nofs siegħa dan il-kworum ma jintlaħaqx, il-laqqgħa tibda xorta waħda bin-numru preżenti.
- 8.2. Ġenerali
 - 8.2.1. Jekk il-laqqgħa ġenerali tiġi posposta minn ħabba nuqqas ta' kworum, il-laqqgħa fid-data proposta tibda bin-numru tal-membri preżenti.
 - 8.2.2. Il-Membri kollha tal-KSM jistgħu jattendu l-Laqqgħa Ġenerali iżda huma biss dawk il-Membri li huma Membri Shaħ li għandhom id-dritt tal-vot.

- 8.2.3. Huwa obligatorju li tinzamm lista ta' dawk li jkunu attendew il-laqgħa ġenerali, liema lista tkun tinkludi il-firem tal-persuni li jkunu attendew.
- 8.2.4. Il-membri għandhom jiġu avżati li ser issir laqgħa ġenerali annwali. Dan l-avviż irid jasal lill-membri shaħ sa seba t'ijiem qabel f'każ ta' laqgħa ġenerali annwali u 72 siegħa f'każ ta' laqgħa ġenerali straordinarja.
- 8.2.5. Laqgħa ġenerali annwali tissejjaħ mhux aktar tard mit-tieni ġimgħa ta' Novembru.
- 8.3. L-aġenda tal-laqgħa ġenerali fost l-oħrajn ttitratta dan li ġejj:
 - 8.3.1. Ħatra tas-Sedja
 - 8.3.2. Approvazzjoni tal-agenda.
 - 8.3.3. Minuti u affarijiet li jirriżultaw mill-minuti tal-aħħar laqgħa ġenerali.
 - 8.3.4. Qari u diskussjoni tar-Rapport Amministrattiv li jkun imħejji mis-segretarju ġenerali
 - 8.3.5. Qari u diskussjoni tar-rapport finanzjarju li jkun imħejji mil-kaxxier, liema rapport ikun awditat
 - 8.3.6. Emendi għall-istatut
 - 8.3.7. Ħatra ta' Bord tad-dixxiplina u bord tal-Appell
 - 8.3.8. Ħatra ta' Kummissjoni
 - 8.3.9. Ħatra ta' awditur
- 8.4. Is-sedja jista' jkeċċi lil min ma ġibx ruħu xieraq u jkun jista wkoll jaġġorna l-laqgħa f'każ ta' diżordni;
- 8.5. Kull mozzjoni għall-konsiderazzjoni tal-laqgħa ġenerali annwali trid tasal għand is-Segretarju ġenerali sa mhux aktar tard minn erbat'ijiem qabel ma tibda l-laqgħa ġenerali annwali u trid tkun proposta minn membru u sekondata minn membru ieħor.
- 8.6. Is-Segretarju ġenerali għandu sa mhux aktar tard minn jumejn minn qabel ma tibda l-laqgħa ġenerali annwali, biex jesibixxi fuq in-*notice board* il-mozzjonijiet li jkunu ser jitressqu quddiem il-laqgħa ġenerali annwali.

9. Laqgħa Straordinarja

- 9.1. Il-Laqgħa ġenerali straordinarja tiltaqa':
 - 9.1.1. Kull meta l-kunsill jiddeċiedi, b'maġġoranza tal-membri.
 - 9.1.2. Meta l-kunsill jircievi talba minn 12% tal-membri, liema talba tinkludi l-ismijiet u n-numri tal-karta tal-identita' ta' kull membru. It-talba skond artiklu 8.2, għandha issir bil-miktub f-ittra lis-Segretarju ġenerali fejn b'mod ċar tingħata r-raġuni għala din il-laqgħa għandha ssir. Din it-talba trid tiġi milqugħa mill-kunsill fi żmien tlett ġimgħat mill-istess data.
 - 9.1.3. Il-membri għandhom jiġu avżati minn 72 siegħa qabel isseħħ il-laqgħa ġenerali straordinarja.
 - 9.1.4. Kull mozzjoni għall-konsiderazzjoni tal-laqgħa ġenerali straordinarja trid tasal għand is-Segretarju ġenerali u trid tkun proposta minn membru u sekondata minn membru ieħor.
 - 9.1.5. L-agenda tkun (i) ir-raġuni tal-laqgħa (ii) Mozzjonijiet.

9.1.6. Is-Sedja jista' jkeċċi lil min ma jgibx ruħu xieraq u jkunu jista' wkoll jaġġorna l-laqqgħa f'kaz ta' diżordni.

9.1.7. Laqqgħa ġenerali straordinarja tibda bin-numru ta' membri preżenti.

10. Elezzjonijiet

10.1. Qabel kull elezzjoni:

10.1.1. Kull student li ħiereg għall-elezzjoni, kull organizzazzjoni għandhom jiġbru minn tal-inqas żewġ karti ta' referenza mingħand l-għalliema jew diretturi.

10.1.2. Kull student li ħiereg għall-elezzjoni għandu jkun kommess għal ħidma fil-Kunsill

10.1.3. Student joħroġ għall-Kunsill Studenti MCAST jrid ikun ċert li se jkompli is-sena skolastika fl-istitut li jkun ser jirrapreżenta, f'kaz li l-istudent imsemmi ma jkomplix il-kaz tar-raguni għandu jigi mressaq għand il-Bord tad-Dixxiplina għal evalwazzjoni

10.2. Fil-Laqqgħa ġenerali annwali li ssir mhux aktar tard mit-tieni ġimgħa ta' Diċembru, tiġi mħabbra id-data tal-elezzjoni li ma tkunx aktar tard minn tlett ġimgħat wara l-laqqgħa ġenerali annwali.

10.3. L-elezzjonijiet għall-membri tal-Kunsill, *Board of Studies* u *Council of Institutes* jitmexxew mill-Kummissjoni Elettorali li tinħatar għall-perjodu minn laqqgħa ġenerali annwali sal-laqqgħa ġenerali annwali li jkun imiss. L-ebda persuna ma tkun tista' tikkontesta l-elezzjonijiet matul is-sena li għaliha tkun inħatret fil-Kummissjoni .

10.4. Il-Kummissjoni Elettorali maħtura mill-laqqgħa ġenerali annwali tkun komposta minn Kap Kummissarju u b'mhux anqas minn 7 membri u mhux aktar minn 10.

10.5. B'konformita' ma' dan l-istatut u mad-deċiżjonijiet tal-laqqgħa ġenerali, il-Kummissjoni Elettorali tirregola l-proċeduri tagħha nnifisha.

10.6. L-avviż għas-sejha tan-nominazzjonijiet irid jingieb għall-attenzjoni tal-istudenti kollha billi jsiru avviżi bid-dettalji kollha rilevanti f'kull wieħed minn *notice boards* ġewwa kull institut.

11. L-uffiċjali tal-kunsill

11.1. **President**

11.1.1. Il-President hu s-Sedja tal-KSM. Hu għandu l-ħidma tal-membri l-oħra kollha u hu fid-dmir li jara li jiġi osservat dan l-istatut . Huwa jieħu ħsieb il-laqqgħat tal-Kunsill.

11.1.2. Il-President għandu d-dmir li jieħu d-deċiżjonijiet li l-kunsill minn żmien għal żmien jitwettqu mill-uffiċjali u l-membri responsabbli.

11.1.3. Jikkoordina l-amministrazzjoni tal-KSM bl-għajnuna tal-Viċi President u tas-Segretarju ġenerali kif hemm bżonn fid-deċiżjonijiet tiegħu.

11.1.4. Il-President għandu jikkoordina l-ħidma tal-KSM u tal-uffiċjali kollha ta' dan il-Kunsill. Huwa obligat ukoll li hu jikkonsulta lil dawn l-istess uffiċjali fi hwejjeġ li jolqtuom u li jinteressahom jaqgħu taħt il-kompetenza tagħhom.

11.1.5. Il-President għandu jkun il-kelliem prinċipali ta' dan l-istess kunsill u jirrapreżenta t-totalita' tal-organi li jiffurmaw parti mill-KSM.

11.2. **Vici-President**

11.2.1. Il-Viçi-President huwa responsabbli, taħt id-direzzjoni tal-President, li jassisti lill-President fil-koordinazzjoni tal-ħidma tal-Eżekuttiv kollu

11.2.2. Id-dmirijiet tal-Viçi-President huma :

11.2.2.1. Li f'każ li titbattal il-kariga tal-President jassumi wkoll l-irwol ta' President, bid-dmirijiet u l-kompetenzi tal-istess President sakemm jirritorna jew jiġi elett President ieħor għall-KSM.

11.2.2.2. Jassigura li l-Eżekuttiv ifassal Pjan ta' ħidma u Pjan Finanzjarju ('il-Pjan') għat-tul tal-mandat ta' dak l-eżekuttiv.

11.2.2.3. Jara li l-Pjan jiġi aġġornat minn żmien għal żmien.

11.2.2.4. Flimkien mal-Uffiċjal Finanzjarju jagħmel eżerċizzju regolari ta' kontroll intern mal-membri kollha tal-eżekuttiv sabiex jaċcertaw irwieħhom li l-eżekuttiv ikun qiegħed iżomm kemm jista' jkun mal-pjan u meta jkun hemm bżonn isiru emendi skont l-esiżenzi tal-KSM u tal-eżekuttiv u fl-aħjar interess tal-Membri bil-għan li jkun hemm ippjanar fit-tul għall-użu sostenibbli ta' riżorsi, assi u dħul tal-KSM.

11.2.2.5. Li jikkoordina r-relazzjonijiet mas-sħab kummerċjali tal-KSM. Dan għandu jsir b'konsultazzjoni mal-Uffiċjal Finanzjarju

11.2.2.6. Li jfittex u jsostni ftehimiet ta' għajjnuna finanzjarja (sponsorizzata) fit-tul u fi żmien qasir u li jzomm kuntatt kontinwu mar-rappreżentanti ta' dawn l-entitajiet. Dan għandu jsir b'konsultazzjoni mal-Uffiċjal Finanzjarju.

11.2.2.7. Li jzomm kuntatt kontinwu ma' persuni, flimkien ma' entitajiet ta' natura kummerċjali li għandhom relazzjonijiet mal-KSM.

11.3. **Segretarju Ġenerali**

11.3.1. Is-Segretarju ġenerali huwa responsabbli għall-amministrazzjoni tal-Kunsill u għall-korrispondenza inġenerali.

11.3.2. Huwa obbligat li jzomm il-minuti tal-laqgħat kollha tal-Kunsill u tal-laqgħat ġenerali filwaqt li anke jzomm koppji ta' kull korrispondenza li jkollu l-KSM

11.3.3. Is-Segretarju ġenerali jrid ukoll jieħu ħsieb l-ibbukjar u l-użu ta' faċilitajiet offruti mill-KSM bħalma huma l-kamra tal-laqgħat, *projector* u affarijiet oħra

11.3.4. Is-Segretarju ġenerali flimkien mal-President għandom ir-rappreżentanza tal-Kunsill.

11.3.5. Is-Segretarju ġenerali għandu jipprepara r-rapport Amministrativ.

11.4. **Uffiċjal għar-Relazzjonijiet Pubbliċi (PRO)**

11.4.1. Il-PRO hu elett direttament mill-membri sħaħ u jikkoordina r-relazzjonijiet pubbliċi kollha tal-KSM skont il-pjanijiet ta' ħidma tal-eżekuttiv.

11.4.2. Il-PRO huwa obbligat li jaġġorna u jimxi mal-linji gwidi tal-marka tal-Kunsill kif approvat mill-eżekuttiv.

- 11.4.3. Il-PRO fid-dmir li jikoordina r-relazzjonijiet mal-mezzi tax-xandir pubbliku u jgħarraf lil kull min hu ikkonċernat b'deċiżjonijiet jew attivitajiet ta' liem il-Kunsill tkun responsabbli.
- 11.4.4. Il-PRO għandu jagħti importanza u jżomm il-paġni uffiċjali tal-Kunsill fuq il-mezzi tal-internet aġġornati;
- 11.4.5. Il-PRO għandu jżomm lill-eżekuttiv infurmat bl-opinjoni tal-istudenti fuq il-Kunsill;
- 11.4.6. Il-PRO għandu jibni strategija bil-miktub fejn tiġi spjegata l-proċedura biex tkun peremessa li tiġi ntużata l-marka kummerċjali tal-KSM u jaċċerta li din l-istrategija tiġi miżmuma u esegwita.
- 11.5. ***Kaxxier/a***
- 11.5.1. Il-Kaxxier huwa responsabbli għall-finanzi u biex iżomm il-kotba finanzjarji tal-Kunsill
- 11.5.2. Il-fondi tal-Kunsill ikunu depositati f'kont kurrenti ma' bank lokali .
- 11.5.3. Il-firmatarji ta' dan il-kont ikunu tlieta; il-kaxxier flimkien mal-President, Viċi-President jew Segretarju ġenerali.
- 11.5.4. Il-Kaxxier għandu jipprepara Rapport Finanzjarju fl-aħħar tat-terminu biex jinqara waqt il-laqgħa ġenerali annwali.
- 11.6. ***Kummissarju Politika Soċjali (KPS)***
- 11.6.1. Il-Kummissarju Politika Soċjali huwa responsabbli li jwaqqaf u jikkoordina l-għaqdiet attivi u prezenti fl-MCAST .
- 11.6.2. Il-Kummissarju Politika Soċjali huwa fid-dmir li jgħin studenti li jixtiequ iwaqqfu organizzazzjonijiet oħrajn fi ħdan L-MCAST, u kif ukoll jipproċessa applikazzjonijiet għall-għaqdiet li iridu jieħdu sehem għall-dawn l-istess organizzazzjonijiet sabiex dawn isiru membri sħaħ tal-KPS. Il-Kriterji sabiex għaqda tkun rikonoxxuta mill-KSM huma:
- 11.6.2.1. Jiġi fformulat statut għal din l-għaqda
- 11.6.2.2. Ikollha mhux anqas min 150 membru fi ħdan l-MCAST
- 11.6.3. Il-Kummissarju tal-Politika Soċjali għandu sa' mhux aktar minn xagħrejn (2) minn meta jiġi elett hu f'dik il-kariga, sabiex jipprezenta rapport lill-KPS fuq il-pjan ta' ħidma tal-KSM.
- 11.6.4. Il-Kummissarju Politika Soċjali għandu jsejjaħ laqgħat tal-KPS b'mod regolari u ifassal aġenda għal dawn l-istess laqgħat .
- 11.6.5. Il-Kummissarju Politika Soċjali għandu jżomm kuntatt kontinwu bejn il-KPS u l-KSM.
- 11.7. ***Kummissarju għall-Kultura u Divertiment (KKD)***

- 11.7.1. Il-KKD huwa fid-dmir li jorganizza l-attivitajiet kulturali u edukattivi biex iheggegħ parteċipazzjoni fost l-istudenti.
- 11.7.2. Il-KKD jista' jiddeċiedi li joħloq sotto-kumitati biex jgħinu fl-attivitajiet li jkunu ser isiru. Madanakollu l-ftuħ ta' dawn is-sotto kumitati mhuwiex obligatorju u huwa f'idejn il-KSM biex jimxi skond in-neċessita'.
- 11.7.3. Il-KKD flimkien mal-bqija tal-KSM huwa fid-dmir li jorganizza numru ta' attivitajiet matul is-sena.

11.8. Kummisjoni Edukazzjoni (KE)

- 11.8.1. Il-KE għandu jassigura li matul is-sena jsiru kampanji differenti li jedukaw lill-istudenti tal-Kulleġġ.
- 11.8.2. Wara li jsiru l-elezzjonijiet tar-Rappreżentanti tal-Istudenti, il-KE għandu jwaqqaf sotto-kumitat li jiltaqa' sa mhux anqas min darba f'xahar .
- 11.8.3. Dan is-sotto-kumitat għandu jieħu pożizzjoni ċara fuq l-affarijiet kurrenti li jistgħu jaffetwaw lill-istudenti minn aspetti edukattivi .
- 11.8.4. Dan is-sotto-kumitat, immexxi mil-KE, għandu jzomm ruħu aġġornat mar-regolamenti u informazzjoni oħra li jaffetwaw il-pożizzjoni akkademika tal-istudent.
- 11.8.5. Fl-aħħar tas-sena dan is-sotto-kumitat għandu jippreżenta rapport dettaljat fuq il-hidma tiegħu ta' matul is-sena u dan ir-rapport għandu jiġi anness mar-rapport amministrattiv li jinqara waqt il-laqgħa ġenerali annwali.

11.9. Institute Liaison Officer (ILO)

- 11.9.1. *L-Institutes Liaison Officer jiġi maħtur mil- Kunsill b' vot intern.*
- 11.9.2. Dan l-uffiċċjal ikun inkarigat li jieħu ħsieb ir-relazzjoni bejn il-Kunsill u l-Istituti kollha tal-Campus u Istituti oħra mferrxin madwar Malta u Għawdex.

12. Is-sedja

- 12.1. Tiddikjara l-ftuħ u l-għeluq tal-laqgħa ġenerali annwali
- 12.2. Tmexxi id-diskussjoni
- 12.3. Tassigura l-osservazzjoni tar-regolamenti
- 12.4. Tagħti l-jedd għall-kelma
- 12.5. Tqiegħed proposti jew mozzjonijiet għall-vot
- 12.6. Tħabbar deċiżjonijiet
- 12.7. Tiddeċiedi x' inhu jew x' ma huwiex '*point of order*'
- 12.8. Dejjem tħalli d-diskussjoni ristretta għas-sugġett
- 12.9. Tista tirrifjuta l-ftuħ ta' diskussjoni fuq materjal mhux ristretta għas-sugġett

- 12.10. Tista tirrifjuta l-ftuħ ta' diskussjoni fuq materjal mhux ristretta għas-sugġett relatat mal-aġenda
- 12.11. Tista taġġorna l-laqgħa meta:
 - 12.11.1. Jinqala disordni estern
 - 12.11.2. Meta hemm kunsens ġenerali
 - 12.11.3. Fuq mozzjoni regolari tal-membri preżenti u tiġi approvata minn tlett kwarti tal-voti validi

13. Mozzjonijiet

- 13.1. Dawn il-mozzjonijiet ikollhom preċedenza fuq mozzjonijiet oħra dejjem bil-prijorita kif imnizzla hawn:
 - 13.1.1. Kontromozzjoni għall-mozzjoni
 - 13.1.2. Mozzjoni ta' sospensjoni jew aġġornament tal-laqgħa
 - 13.1.3. Mozzjoni t' aġġornament fuq aġendum sugġett għad-diskussjoni
 - 13.1.4. Mozzjoni għat-terminazzjoni ta' dibattitu b'vot segwenti
 - 13.1.5. Mozzjoni biex tirreferi materjal lil xi kummissjoni jew kumitat jew jiġi diskuss f'laqgħa oħra.
- 13.2. Kull mozzjoni, emenda u kontromozzjoni, jrid ikollha proponiment u sekondant. Il-Proponent għandu l-jedd għall-kelma favur il-mozzjoni li se jipproponi u għandu l-jedd għar-risposta qabel ma jittieħed il-vot finali. Mozzjonijiet ikunu ristretti għas-sugġett diskuss. Mozzjonijiet jistgħu jiġu emendati. F'każ ta' kontromozzjoni għall-mozzjoni prinċipali jew kontromozzjoni jew emenda l-ewwel ma' tqiegħed hija l-aħħar kontromozzjoni ipprezentat lis-sedja . Waqt il-votazzjoni ħadd ma jista' jinterrompi jekk mhux minħabba '*point of order*' f'konnesjoni mal-andament attwali tal-votazzjoni. Membru għandu l-jedd għall-*recorded vote* jew jista' jitlob vot sigriet .
- 13.3. Il-Votazzjoni ssir f'din is-segwenza
 - 13.3.1. Voti Kontra
 - 13.3.2. Voti Favur
 - 13.3.3. Voti ta'Astensjoni

14. Il-Jedd għall-Kelma

- 14.1. Il-jedd tal-kelma jingħata bi priyorita hekk imnizzla hawn:
 - 14.1.1. Point of order
 - 14.1.2. Point of Information u oħrajn
- 14.2. Is-Sedja tista' taqra l-*list of speakers* u bil-kunsens tal-membri preżenti tiddikjara l-*list of speakers* bħala magħluqa u finali. Dan jsir dejjem jekk il-proponent ta' mozzjoni jingħata l-jedd għall-kelma qabel ma jittieħed il-vot.

- 14.3. Hadd ma jista' jaqbez il-ħames minuti. Kelliem jieħu ħames minuti jekk ikun qiegħed jippreżenta rapport. Għall-proponiment ta' mozzjonijiet jew kontromozzjonijiet, kelliem ma jistax idum aktar minn tlett minuti.

15. Emendi

- 15.1. Emendi jew addendi għal dan l-istatut jistgħu isiru fil-preżenza ta' kworum li l-mozzjonijiet miktuba għal dan il-għan li tiġi ppreżentata:
- 15.1.1. Sa erbat ijiem qabel il-laqgħa ġenerali annwali
 - 15.1.2. Fil-laqgħa ġenerali stess jekk 50% + 1 ta'dawk preżenti jaqblu li jikkunsidrawha
- 15.2. Biex l-emendi jew l-addendi jseħħu irid ikun hemm diskussjoni u wara votazzjoni li fiha mhux anqas minn 2/3 tal-membri preżenti jaqblu li dan isir.